


"هیمن" نهستیره ی گهشی موکریان و کانیوی هزار نۆش !

رهشاد – مستهفا سولتانی

گولانی ۱۴۰۰ ی ههتاوی (نابریلی ۲۰۲۱)



(هیمن ۱۹۸۶-۱۹۲۱)

۱- بیرى سیاسى :

ئه‌ندامى كۆمه‌له‌ی ژئ - كاف و ، ناوی هیمن خوازراو ونهینی حیزبیه و ، ژماره‌ی ئه‌ندامه‌تی ۵۵ بووه . بۆ نوسین و ئاماده کردنی کتیب بۆ فیرگه‌کانی کوردستان هه‌لیژیردراوه . ئه‌ندامانی لێژنه‌که بریتی بوون له به‌ریزان: زه‌بیحی، هه‌زار ، هیمن ، برایمی نادری (کرماشانی) و دلشاد ره‌سولێ . مامۆستا هیمن هه‌لوێستی چینایه‌تی و نه‌ته‌وايه‌تی شانبه‌شانی یه‌کتر پیکه‌وه گری دابوو .

۲- هه‌لوێستی راشکاو :

له روانگه‌ی زانستی کومه‌لایه‌تیوه‌ چاوله کیشه‌ی ژنان ده‌کات . وه‌ک ریزداران: مامۆستا قانبع ، شیرکو بیکه‌س و گوران به‌ئاشکراو راسته‌وخۆ و به‌شێوه‌یه‌کی مودیرن و سیکۆلارله مافی ژنان داکۆکی و پشتیوانی ده‌کات . له به‌ستینی دلاری و ئەقین بی پەروا بووه . سه‌باره‌ت به‌ کچانی رووگه‌ش و چاو گه‌ش و جوانی چاو پر له شهرم ، که وه‌ک ئاسک له سینه‌ی ئه‌شکه‌وت سل ده‌کهن شیعری داناهه . له گه‌ل هزر و بیر ئیسلامی سیاسی و کۆنه‌پاریزی و بیر و ئه‌ندیشه‌ی " کات به‌سه‌رچوو " ناکۆک بوو و سنووری داناهه . به‌ دیدی پێشکه‌وتوانه‌وه کۆسپ و گه‌رفته سیاسی و کومه‌لایه‌تی و ئابوریه‌کانی ژنان شی کردوه‌ته‌وه . بی ترس و له‌رز له مه‌ی و مه‌یخوار ، مه‌ی خانه‌چی ، باده و باده نۆش ، مه‌یگێر و شه‌رابی سوور و تال باس ده‌کات . هه‌ندیک له هۆنراوه‌کانی ، میژووی سه‌رده‌م و هاوچه‌رخن که تابلو – شیعرن و فره ناوڕۆکیان ده‌وله‌مه‌نده . شیعره‌کانی ناسک و خه‌یال تیدا ده‌فری و وه‌ک سوپسکه‌ خوش ره‌وته و له نوکی خامه‌که‌ی گه‌وه‌ری فری داوه و بلاوینه .

۳- پێشوازی شارۆمه‌ندانی سنه :

سالی ۱۳۵۷ ی هه‌تاوی لایه‌نگرانی ئه‌ده‌بی کوردی کۆریکیان بۆ مامۆستا هیمن له شاری سنه ریک خستبوو . له‌و مه‌راسمه‌دا به‌شداریم کرد و ، بۆ یه‌که‌م جار مامۆستا هیمن دیدار کرد . شارۆمه‌ندانی شاری

